

புதியதோர் உலகம் செய்வோம் -
என்றார் பாவேந்தர்.

புதிய உலகமா? நல்லது... ஆனால் அதை
எப்படி ஆக்குவது?
என்று என்னுள் எழுந்த வினா!...

இல்லை இல்லை... அதுதான் என்னுள்
விழுந்த விதை!

சிந்தித்தேன்... சிந்தித்துக் கொண்டே
சென்றேன்.

புதிய வானம்?

புதிய நட்சத்திரங்கள்?

புதிய உயிரினங்கள்?

புதிய மனிதர்கள்? - எப்படி எப்படி
எப்படி?

என எழுந்த வினா... என்னை அணு
அணுவாகத் துளைத்தது.

உறக்கம் பிடிக்கவில்லை... உண்ண
முடியவில்லை...

“உள்ளத்துள் நல்ல உள்ளம்
உறங்காதென்பது வல்லவன் வகுத்ததடா”...

என்று கண்ணன் சொல்வதாக அவனது
தாசன் எழுதி வைக்க -
சீர்காழி கோவிந்தராஜன் தன்
வெண்குரலில் பாடிய பாடல் தான்
நினைவுக்கு வருகிறது.

அப்படித்தான் விழித்துக்கிடந்தது என்
மனது...

அதனால் முளைத்து வளர்ந்தது தான்
“புதிய பார்வை”.


புதிய உலகம் என்பது புதிய மனிதர்களால்
ஆவதுதான் அல்லவா?
புதிய மனிதர்களை எதனால் ஆக்க முடியும்
என்று யோசித்தேன்...

“புதிய மனம்” வாய்த்து விட்டால்
அவர்களை “புதிய மனிதர்கள்” என்று
அழைக்கலாம் என்று தோன்றியது. சரி புதிய
மனதை எப்படி ஆக்குவது என்று ஒரு
கேள்வி முளைத்தது. புதிய பார்வையால்
தான் புதிய மனதை ஆக்க முடியும்
என்றொரு விடையும் நாளடைவில் எனக்கு
கிடைத்தது.

புதிய பார்வை வார்த்தை வாழ்க்கை



ம. திருவள்ளுவர்



ல.செ.க.வின்

தன்னம்பிக்கை | செப்டம்பர் 2007

சரி... “புதிய பார்வை” எப்போது கிடைக்கும்? என்றொரு குமிழ் என்னுள் தோன்றி மறைந்தது... அப்போதுதான் இன்று புதிதாய் பிறந்தோம்”... என்னும் பாரதியின் குரல் என்னுள் எதிரொலித்தது. உடனே எப்படியும் புதிதாய் பிறப்பது என்னும் அடுத்த வினா எழுந்தது.

ஒவ்வொரு நாள் புலரும்போதும்,
மூடிய மனிதர்களின் கண்கள் மலரும்
போதும்,
நமது எண்ணங்கள் புதிதானால் நமது
பார்வை புதிதாகும்.

மனம் முழுவதும் திறந்து -
முன்பதிவும் ஏதுமின்றி
மேகமின்றித் துடைத்துப் போட்ட வானம்
மாதிரி
“ஒரு வெளி” நமக்குள் வாய்த்தால்
எப்படியிருக்கும்!

தனி மனிதன், சமூகம், அதன் சடங்குகள்,
சம்பிரதாயங்கள்
என எல்லாம் புதியவையாய் புதுப்பிக்கப்
படுமல்லவா?
எல்லாம் நாம் பார்க்கும் பார்வையால்
மட்டுமே முடியும்..

பார்வைதான் எத்தனை மகத்துவமானது?
சற்றே சிந்தித்துப் பாருங்கள்...
ஒரே நிகழ்வை ஒரே சம்பவத்தை ஒரே
பொருளைப் பார்க்கும் வெவ்வேறு
மனிதர்களின் பார்வைகள்
ஒரே மாதிரியாகவா இருக்கின்றன?

பார்வைகள் மாறிக்கொண்டே இருப்பதால்
தான் புதிய கொள்கைகள், கோட்பாடுகள்
சமூகப் பொருளாதாரப் பண்பாடு
மாற்றங்கள், நோய்கள், மருந்துகள்,
கண்டுபிடிப்புகள் என எல்லாமே!

காந்தியின் பார்வை வேறு - நேதாஜியின்
பார்வை வேறு...

காமராஜரின் பார்வை வேறு -
அண்ணாதுரையின் பார்வை வேறு,
புத்தரின் பார்வை வேறு
மகாவீரரின் பார்வை வேறு,
சங்கரரின் பார்வை வேறு - பெரியாரின்
பார்வை வேறு -

இந்தியப் பார்வை வேறு - அமெரிக்கப்
பார்வை வேறு; - இப்படியாக
மாமனிதர்களின் பார்வை மாற்றம் ஒரு
புறமிருக்க

குறுகிய பார்வை, தொலைதூரப்பார்வை,
பறவைப்பார்வை... என

எத்தனையோ பார்வைகள்... நம்மால்
பார்க்கப்படுகின்றன அன்றாடம்!

யாராவது எதையாவது முழுமையாகப்
பார்த்திருப்பார்களா?
என்பது ஐயமே! அவரவர் நோக்கில்
அவரவர் கண்டதை நிறுவிச்
சென்றுள்ளனர்.

யானையைப் பார்த்த குருடர்கள் -
யானையை முழுமையாகக் கண்டார்களா
என்ன?

ஆகவே பார்வை மாற்றமே...
காட்சி மாற்றமாய் ஆகி நிற்கிறது என்பது
தெளிவாகிறது.
நமது பார்வைக்கேற்றார்போல்
காட்சியளிக்க இந்தப் பிரபஞ்சம்
காத்திருக்கிறது.

எனவே, நேற்றுவரை இருந்த முன்பதிவுகள்
இல்லாமல்...
இன்று புதிதாய் பிறந்த மனோபாவத்தோடு
எதையும் - புதிதாக,
யாரையும் புதியவராய்ப் பார்க்கும் “புதிய
பார்வை” வாய்த்து விட்டால்
உலகே புதிதாக மாறிவிடும் என்பது
உண்மை தானே.

திரையிடப்பட்டு, சிறையில்
அடைக்கப்பட்டுக் கிடக்கும் மனதை -
முழுவதுமாய்த் திறந்து வைத்திருந்தால்
எல்லாம் எப்போதும் புதிதாய் தெரியும்.
இதற்கு ஒவ்வொரு கணமும் நாம் “போகி”
கொண்டாடப் பழக வேண்டும்.
சென்றநிமிடம் நமது மனதில்
நிற்கக்கூடாது.
அடுத்த கணம் குறித்த கவலையும் கூடாது.

SRI GURUVAYURAPPAN AUTOMOBILE STORES

30-2, Vijay Complex
Malaviya Street, Ramnagar
Coimbatore - 641 009
E-mail : sgas@hclinfinet.com

Ph : 2236866, 5378699 Cell : 98947 36386

28